



Kunsill Lokali Għażiż

283/1 Triq D'Argens, Għażiż
Tel 21341034, Fax 21341616

Ref Nru: Klq5/A24-08

25 ta' Novembru 2008

Avviż tal-Laqgħa Nru K5/24

Ser issir laqgħa tal-Kunsill, nhar **il-Ħamis 27 ta' Novembru 2008, fis-6.30 p.m.** fl-uffiċċju tiegħu, 283/1 Triq D'Argens, Għażiż.

1. Qari u Approvazzjoni tal-Minuti
2. Materji Konnessi
3. Korrispondenza
4. Approvazzjoni ta' *Request Sheets*
5. Mozzjoni
6. Diskussjoni re *tender tal-Collection & Separation at Source of Household and Commercial Waste and the Hiring of Skips.*
7. Ħinijiet tal-laqgħat tal-Kunsill
8. *Tender for the Upgrading Works At Ġnien Kunsill ta' l-Ewropa Għażiż*
9. *Tender for the installation & Commissioning of Lifting Platform – Activities Centre – Għażiż*
10. Affarijiet Oħra
11. Laqgħa Oħra

Il-Pubbliku jista' jattendi għall-laqgħa skond il-lígi tal-Kunsilli Lokali Att XV ta' l-1993.

Dott Chris Bonett B.A. LL.D
Sindku

Marion Monaco
D/Segretarju Eżekuttiv



Kunsill Lokali Gżira

30 ta' Diċembru 2008

Ref Nru.Klg5/024

Minuti tal-laqgħa Nru.Klg5/24 li saret il-Ħamis 27 ta' Novembru 2008.

Il-Kunsill iltaqa' fl-Uffiċċju tiegħu 283/1 Triq D'Argens Gżira fis-6.30 p.m.

Preżenti

Sitt membri li kienu s-Sindku Chris Bonett, il-Viċi-Sindku Dunstan Attard, il-Kunsillieri Anthony Abela, Joe Camilleri, Malcolm Camilleri u Victor Rutter flimkien mas-Segretarju Eżekuttiv Rowena M. Borg u d-D/Segretarju Eżekuttiv Marion Monaco.

Skuzat:

Il-Kunsillier Ian Micallef minħabba mpenn ta' xogħol.

Chairman

Is-Sindku Chris Bonett ppreseda l-laqgħa

Agenda

Il-Kunsill mexa fuq l-avviż li ħareġ fil-25 ta' Novembru 2008.

1. Qari u Approvazzjoni tal-Minuti

1.1. Il-minuti tal-laqgħa li saret il-Ħamis 30 t' Ottubru 2008, ttieħdu bħala moqrija u ċ-*Chairman* stieden lill-Kunsillieri jressqu l-korrezzjonijiet tagħhom.

1.2. Paġna Nru: 1 wara l-kliem 'anke l-Kunsill' trid tiżdied il-frazi 'u tkellem ma' Marion Monaco'.

Paġna Nru: 2 – is-sitt paragrafu jinbidlu l-kliem' dan ta' l-aħħar' u minflok isiru '*Chairman*'.

Paġna Nru: 3 – para 2.2. titneħħa l-kelma 'l-klabb' u jiżdiedu l-kliem ' l-*Gżira United Football Club*'.

Dawn l-emendi ġew issekondati mill-Kunsillier Joe Camilleri.

Wara diskussjoni qasira l-minuti kif emendati, ġew approvati unanimament mill-Kunsill b'mozzjoni mressqa miċ-*Chairman*, ssekondata mill-Kunsillier Anthony Abela.

F'dan l-istadju, s-Segretarju Eżekuttiv talbet lill-Kunsill sabiex jiġu trattati tlett ittri li kienu jiffurmaw parti minn *item 3* ta' l-Agenda – Korrispondenza minħabba l-fatt, li kienu relatati ma' l-ewwel *item* ta' l-Agenda.

Il-Kunsill laqa' din it-talba.

Is-Segretarju Eżekuttiv qrat *e-mail* mibgħuta mill-Kunsillier Ian Micallef għan-nom ta' sħabu l-Kunsillieri eletti f'isem il-P.N. datata 27 ta' Novembru 2008, fejn kienu qed jipprotestaw għall-fatt, li fl-laqgħa preċedenti tat-30 t'Ottubru 2008, ġew mnizzlin assenti u mhux skużati minkejja li l-laqgħa saret fl-4.00 p.m., li kien waqt il-ħin tax-xogħol tagħhom u li huma qatt ma qablu ma' dan il-ħin.

Inqrat *e-mail* oħra datata 21 ta' Novembru 2008, mibugħta mill-Kunsillier hawn fuq imsemmi, ndirizzata lis-Segretarju Eżekuttiv fejn fiha baqa jsostni li t-tlett Kunsillieri tal-P.N. għandhom jiġu skużati u mhux assenti minħabba li l-laqgħat qed isiru fil-ħinijiet tax-xogħol. Huwa kompli jgħid, li s-Segretarju Eżekuttiv kienet qed tonqos milli tirraporta fedalment il-fatt, li huma lkoll ikunu xogħol waqt il-ħinijiet li fihom kienet qed tissejjaħ il-laqgħa u għalhekk għandhom ikunu skużati. Huwa nforma wkoll, li mis-27 ta' Novembru sa l-4 ta' Diċembru u bejn it-8 ta' Diċembru u t-13 ta' Diċembru 2008, kien ser ikun imsiefer.

Is-Segretarju Eżekuttiv qalet, li hi ma kienitx qed tonqos għax dejjem rraportat fedalment dak kollu li jkun ġie deciż waqt il-laqgħa tal-Kunsill.

Inqrat ukoll *e-mail* mibgħuta mill-Kunsillier Victor Rutter datata 20 ta' Novembru 2008 fejn informa lill-Kunsill li hu ma setax jattendi għall-laqgħa minħabba li kienet ser issir waqt il-ħin tax-xogħol u dan għaliex l-ewwel *Agenda* li ntbagħtet kienet tgħid, li l-laqgħa ta' Novembru kienet ser issir fis-2.00 p.m.

Il-Kunsillier Victor Rutter qal, li sa mill-ewwel darba li ltaqa' mas-Sindku, hu kien infurmah li ma jkunx jista' jattendi għall-laqgħat jekk dawn isiru waqt il-ħinijiet tax-xogħol liema komunikazzjoni, hu kien bagħta bil-miktub permezz ta' *e-mail* u għalhekk dan il-fatt japplika għall-laqgħat kollha li ser isiru matul din il-leġislatura.

Il-Viċi-Sindku qal, li skont l-*e-mail* mibgħuta mill-Kunsillier Victor Rutter, dan għandu jtnizzel skużat minħabba l-fatt, li hu kien qed jispjega li ma jistax jattendi għall-laqgħat tal-Kunsill minħabba mpenn ta' xogħol madanakollu, meta jikteb il-Kunsillier Ian Micallef dan ikun qed jikteb bħala l-*Minority Leader* u għalhekk, l-*e-mail* tiegħu *supersedes* dawk li jkun ntbagħtu mill-Kunsillieri tal-P.N. Huwa żied jgħid li minkejja dan, ma kienx jaqbel li l-attendenza ma tippermettix li jiġu spjegati r-raġunijiet għaliex hu tal-fehma li tiddiskrivi li l-Kunsillieri tal-P.N. ma kienux qed jattendu l-laqgħat bi protesta liema protesta, l-maġġoranza Laburista tirrispetta mija fil-mija.

l-*Chairman* qal, li l-Liġi tippermetti biss li l-Kunsillieri jtnizzlu preżenti, skużati jew assenti. Huwa kompli jgħid, li din il-problema inqalgħet kemm ilu nieqes il-Kunsillier Albert Rizzo għaliex meta dan kien għadu ħaj, il-Kunsillier Ian Micallef kien jattendi għall-laqgħat anke jekk forsi mhux mill-bidu tagħhom. Hu ċċara l-fatt, li dak li jikteb il-Kunsillier Ian Micallef jattieh importanza minħabba l-fatt, li jkun qed jikteb bħala l-*Minority Leader*.

F'dan l-istadju, l-Kunsillier Victor Rutter qal, li meta jikteb il-Kunsillier Ian Micallef, dan ikun ikkommunika magħhom (Kunsillieri tal-P.N.) filwaqt li l-Kunsillier Malcolm Camilleri żied jgħid, li l-protesta kienet qed issir għaliex il-Kunsillieri tal-P.N. ma kienux qed jingħatw l-istess opportunita' bħal l-Kunsillier tal-P.L.

l-*Chairman* għamel referenza għad-diskussjoni li kienet saret fil-laqgħa tad-29 ta' Lulju 2008, fejn din il-materja kienet giet trattata u abaži ta' dik id-diskussjoni bħala *Chairman*, hu kien informa li sakemm jintlaħaq ftehim il-laqgħat isiru darba fis-2.00 p.m. u d-darba ta' wara fl-4.00 p.m. u għalhekk kien jeħtieġ biss li jittieħed vot fuq dan il-kommunikat.

l-*Chairman* talab sabiex tiġi sospiża l-Agenda u tiġi trattata *item* Nru: **7 Ħinijiet tal-Laqqgħa tal-Kunsill.**

Il-Kunsill laqa' din it-talba.

7. Ħinijiet tal-Laqqgħat tal-Kunsill

7.1. l-*Chairman* spjega l-każ u qal, li fin-nuqqas ta' deċiżjoni mill-Kunsill, il-laqqgħa tal-Kunsill trid issir wara l-ħin tax-xogħol.

Il-Kunsillier Victor Rutter qal, li fil-leġislaturi passati qatt ma kien hemm problemi fuq il-ħin tal-laqqgħat tal-Kunsill għaliex dawn kienu jsiru wara l-ħinijiet tax-xogħol.

Iċ-*Chairman* qal, li kulħadd għandu l-esiġenzi tiegħu, iżda jekk hemm rieda, hemm opportunita' ta' ftehim u għalhekk, talab lill-Kunsillieri kollha jressqu l-opinjoni tagħhom.

Il-Viċi-Sindku u ż-żewġ Kunsillieri eletti f'isem il-Partit Laburista qalu, li l-laqqgħat għandhom isiru fis-2.00 p.m. filwaqt li l-Kunsillieri eletti f'isem il-Partit Nazzjonalista qalu li l-laqqgħat għandhom isiru fil-5.00 p.m.

In vista ta' l-opinjoni mressqa, iċ-*Chairman* ppropona li ssir riżoluzzjoni.

Għalhekk hu qal, li l-laqqgħat tal-Kunsill jibdew isiru fl-aħħar Tlieta jew l-aħħar Ħamis ta' kull xahar skont deċiżjoni tas-Sindku bil-ħinijiet jalternaw, waħda tkun tibda fis-2.00 p.m. u l-laqqgħa ta' wara tkun tibda fil-5.00 p.m. Laqqgħat t'emergenza mhux inklużi f'din ir-riżoluzzjoni u dan għaliex, meta ssir aġġudikazzjoni ta' *tender*, jinħatar Kumitat immexxi mis-Sindku u membru minn kull Partit Politiku. Għalhekk, qabel il-laqqgħa, l-Kunsillieri jkunu diġa' qablu.

Il-Viċi-Sindku qal, li dawn il-laqqgħat huma miftuħa għal kull Kunsillier.

Din ir-riżoluzzjoni ġiet proposta miċ-*Chairman*, ssekondata mill-Kunsillier Victor Rutter.

Il-Kunsill qabel unanimament.

Għaldaqstant, ġie deċiż li għal din il-laqqgħa jiġifieri tas-27 ta' Novembru 2008, il-Kunsillier Ian Micallef ser jtnizzel skużat minħabba li ser ikun imsiefer b'mozzjoni mressqa miċ-*Chairman*, ssekondata mill-Kunsillier Malcolm Camilleri.

Abazi tad-deċiżjoni milħuqa, l-Kunsillier Malcolm Camilleri ppropona li l-Kunsillieri tal-P.N. jtnizzlu bħala skużati u mhux assenti għall-laqqgħa tat-30 t'Ottubru 2008.

In vista tal-kuntest kif spjegat u bħala *gesture* ta' *goodwill*, il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Malcolm Camilleri li għandha ssir din il-korrezzjoni wkoll u għalhekk il-minuti għandhom jiġu approvati b'din l-emenda.

2. Materji Konnessi

2.1. Paġna Nru: 6 para 3.7 – kienu ġew ikkuntattjati ż-żewġ ditti għax-xogħol ta' spezzjonar ta' *Storm Water Culverts bis-CCTV system* li kienu d-ditta *Polisan* u l-*General Ecological Services Co. Ltd* iżda din ta' l-añhar biss kienet irrispondiet u l-prezz kien ta' €414.16 VAT inkluża kull *water culvert* spezzjonat u mnaddaf kif ukoll is-servizz tal-Gwardjani Lokali kien inkluż fil-prezz kwotat. *Mill-Cleansing Services Department* kienet intbagħtet *breakdown tax-xogħlijiet* meħtieġa fi Triq ix-Xatt.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Anthony Abela sabiex jiġi kkonfermat ix-xogħol ta' spezzjonar fuq diversi *culverts* mid-ditta *General Ecological Co. Ltd*. bil-prezz hawn fuq imsemmi kif ukoll il-manifattura u bdil ta' kaptelli, tiswija tal-*culvert* u tal-bankina ħdejn il-*bus stop* faċċata tal-K.F.C. għall-prezz ta' €320.00 mingħajr VAT.

2.2. Paġna Nru: 7 para 3.8 – inqrat parti mit-*tender* dwar il-latrina pubblika mill-Kunsillier Joe Camilleri.

Matul id-diskussjoni li saret fejn fost affarijiet oħra, l-Kunsill iddiskuta jekk il-kuntratt għandux ikun sospiż jew terminat, il-Kunsill qabel unanimament li għandna nirreferu għall-Avukat tal-Kunsill, Dott. Edward Woods sabiex jiġwida lill-Kunsill x'kienu r-responsabbiltajiet tiegħu lejn il-kuntrattur biex b'hekk tkun tista' tinħareġ l-ittra.

Il-Kunsill ġie nformat li kienu ġew installati iż-żewġ *mobile toilets* għall-prezz ta' €5 *each unit daily* + VAT u li t-tindif tagħhom kien ser isir kuljum f'nofs in-nhar.

Il-Kunsillier Anthony Abela qal, li fl-opinjoni tiegħu dawn għandhom jitnaddfu anke filgħodu kmieni.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Anthony Abela li nikkuntattjaw lid-ditta *Greenlines* sabiex naraw kemm kienet ser tkun l-*extra charge* għat-tindif ta' filgħodu u jekk il-Kunsill japprovaha, ssir prova ta' xahar.

4. Approvazzjoni ta' Request Sheets

4.1. Tressqu r-*Request Sheets* minn Nru. 842 sa Nru. 878 (ara *Appendix Nru.1*) għall-approvazzjoni tal-Kunsill biex b'hekk ikun jista' jsir il-ħlas tal-kontijiet pendenti jew jiġu riżervati ammonti ta' flus mill-*budget*.

4.2. Saru xi kjarifiki rigward:

Request Sheet Nru: 849 – *Infinite Fusion Technologies* - €1155.67
replacement parts għan-network tal-Kunsill

Request Sheet Nru: 860 – FECC – l-ammont huwa ta' €23.29

Request Sheet Nru: 871 – Longbow Ltd – 200 *plastic bags għall-litter bins* il-kbar fi Triq ix-Xatt għall-ammont ta' €37.76, il-Kunsillier Joe Camilleri qal, li fl-opinjoni tiegħu, l-Kunsill għandu jgħib aktar kwotazzjonijiet.

4.3. Wara diskussjoni qasira, r-*Request Sheets* minn Nru. 842 sa Nru. 878 ġew approvati unanimament mill-Kunsill b'mozzjoni mressqa miċ-*Chairman*, ssekondata mill-Kunsillier Joe Camilleri.

5. Mozzjoni - re konservazzjoni ta' l-enerġija u sabiex jitnaqqas il-konsum ta' elettriku

5.1. Minħabba l-fatt, li l-Kunsillier Ian Micallef bħala proponent tal-mozzjoni hawn fuq imsemmija ma kienx preżenti, ġie deċiż li din tiġi diskussa waqt laqgħa li jkunu preżenti ż-żewġ Kunsillieri jġifieri Malcolm Camilleri u Ian Micallef.

6. Diskussjoni re *tender* tal-*Collection & Separation at Source of Household and Commercial Waste and the Hiring of Skips.*

6.1. Matul id-diskussjoni li saret rigward is-sugġett sopraċitat, il-Kunsill qabel unanimament, li invista kemm tar-riforma dwar il-Kunsilli Lokali u dik ta' l-iskart mill-Gvern Ċentrali għandha tintbagħat ittra lid-Direttur tad-Dipartiment għall-Gvern Lokali sabiex tintalab l-approvazzjoni tad-Dipartiment, għat-talba li saret mill-kuntrattur preżenti ta' zieda ta' 10% fuq il-prezz attwali anwali mħallas mill-Kunsill liema prezz imħallas jirrifletti ċirkustanzi ta' erba' snin ilu meta dan kien rebañ il-kuntratt.

Fl-ittra tiegħu l-Kunsill għandu jispjega li din it-talba kienet qed issir invista tar-riformi msemmija u dan għaliex wara li jiġu ppubblikati l-Kunsill jigwida ruhu bir-riżultati tagħhom.

8. *Tender for the Upgrading Works At Ġnien Kunsill ta' l-Ewropa Gżira*

8.1. Tlieta kienu t-*tenderers* li ssottomettew:

<i>V & C Contractors</i> – Mosta	€175,904.57 VAT inkluża
<i>Polidano Bros Ltd.</i> – Luqa	€151,184.55 VAT inkluża
<i>Road Maintenance Services</i>	€149,614.74 VAT inkluża

Wara diskussjoni qasira, fejn din it-*tender* ma ngħatatx, l-Kunsill qabel unanimament li jinħatar Kumitat bis-Sindku bħala *Chairman* u fin-nuqqas tiegħu jkun il-Viċi-Sindku, l-Kunsillieri Joe Camilleri u Malcolm Camilleri flimkien mal-Perit tal-Kunsill, Joe Bugeja sabiex jiġu evalwati s-sottomissjonijiet li l-Kunsill irċieva u tithejja r-rakkomandazzjoni.

9. *Tender for the Installation & Commissioning of Lifting Platform – Activities Centre Gżira*

9.1. Tqassmet *spreadsheet* lill-Kunsillieri (ara *appendix* nru: 2). Erbgħa *tenderers* issottomettew li kienu:

Steve’s Engineering	€11,682.00	VAT inkluża
Titan International Ltd	€15,087.00	“
Elmein Ltd	€10,200.00	“
Panta Marketing Serv. Ltd	€16,221.00	“

Wara diskussjoni qasira, fejn il-Kunsill fela bir-reqqa l-*spreadsheet* hawn fuq imsemmija mhejjija mis-Sotto-Kumitat maħtur (magħmul mis-Sindku u l-Kunsillieri Joe Camilleri u Malcolm Camilleri) kif ukoll, ha nkonsiderazzjoni r-rakkomandazzjoni li għamel dan il-Kumitat, il-Kunsill qabel unanimament b’mozzjoni mressqa miċ-*Chairman*, ssekondata mill-Kunsillier Malcolm Camilleri, li t-*tender* tingħata lid-ditta Steve’s Engineering għar-raġuni li din kienet ser tissupplixxi u tinstalla l-*lift* fi żmien erba’ ġimgħat mid-data tal-konferma (*Letter of Acceptance*) u ġimgħa wara kienet ser tagħmel ir-*running, testing and handing over* ta’ l-installazzjoni kompleta kif ukoll, il-qies kien dak kif speċifikat fit-*tender* minħabba l-fatt, li l-*lift* hu mibni lokali u l-qisien li sottomettew it-*tenderers* l-oħra ma kienux jissodisfaw l-eżiġenzi tal-Kunsill.

3. *Korrispondenza*

3.1. Giet ppreżentata l-korrispondenza li kienet waslet sas-27 ta’ Novembru 2008 kif ukoll, ingħatat l-informazzjoni ta’ laqgħat u stedini li l-Kunsill għandu ffissati għall-ġranet li gejjin.

3.2. Inqraw l-ittri li rċevejna u dawk li ntbagħtu fosthom,

3.3. Il-Kunsill gie nfurmat li t-Tnejn 1 ta' Diċembru 2008, kienet ser issir l-inawgurazzjoni tad-dawl tal-Milied fi Pjazza Meme' Scicluna kif ukoll, approva unanimament b'mozzjoni mressqa miċ-*Chairman*, ssekondata mill-Viċi-Sindku l-ammont ta' €70 lis-Sur David Grasso bħala parti mill-ispejjeż għal din l-attività

3.4. Ingħata rendikont tal-laqqgħa li saret fis-27 ta' Novembru 2008, fit-3.00 p.m. dwar il-*Bus Shelter* fi Triq D'Argens mad-Direttur ta' l-Awtorita' tat-Trasport Pubbliku li għaliha attendew il-Viċi-Sindku u l-Kunsillier Joe Camilleri fejn fost affarijiet oħra ntqal li d-ditta Gasan Properties Limited kienet qed tagħmel *claim* li l-*bus shelter* hawn fuq sopracitat kien fuq propjeta' privata u biex jibqa' hemm kienet qed titlob kumpens jew jitneħħa minnufih kif ukoll, l-A.D.T. infurmat li l-Gvern jista' jesproprja l-art.

Wara diskussjoni qasira, l-Kunsill qabel unanimament li tittieħed id-deċiżjoni wara li jkollu l-opinjoni ta' l-Avukat tal-Kunsill għax il-pożizzjoni tal-Kunsill kienet li jobdi l-liġi.

3.5. L-Għaqda Mużikali Mount Carmel Gżira fil-laqqgħa anwali li saret il-Ħadd 26 t'Ottubru 2008, unanimament reappuntat lis-Sindku Dott. Chris Bonett bħala President Onorarju ta' l-Għaqda.

3.6. Il-Kunsill qabel unanimament li jibdwew jintbagħtu kemm l-*Agenda* hekk kif din tiġi ppubblikata kif ukoll, il-minuti wara li dawn jiġu approvati mill-Kunsill lis-Segretarjat Kunsilli Lokali, Partit Laburista.

3.7. Il-Kunsill qabel unanimament li jilqa' t-talba tal-Perit J. Zerafa Boffa dwar il-*Kiosk* fil-Gnien Kunsill ta' l-Ewropa Gżira u li din il-laqqgħa għandha ssir mal-Kunsillier Anthony Abela għan-nom tiegħu.

3.8. Gie deciz li l-Kunsillier Joe Camilleri kellu jkejje l-bankina fi Triq ix-Xatt quddiem il-*Waterfront Hotel* sabiex flimkien mal-kummenti tal-Kunsill jintbagħtu lill-*Estate Management Department* fi żmien stipulat għat-talba biex jitpoġġew imwejjed u sigġijiet fuq il-bankina li saret mill-lukanda hawn fuq imsemmija.

3.9. Il-Viċi-Sindku kellu jattendi għal *half day seminar* dwar *Educational Programmes 2007-2013* li kien ser isir fl-1 ta' Diċembru 2008, fit-8.30 a.m. fil-Lukanda La Meridien Phoenicia Floriana organizzat mill-EUPA.

3.10. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li tiġi nstallata *bollard* għat-talba li saret mis-Sur Joe Filletti, resident ta' Helena Flats fi Triq Luqa Briffa

minhabba l-fatt, li l-entrata prinċipali tal-*flats* tkun ostakolata b'van li jkun qed iħott merkanzija minn *store* li qiegħed taħt il-blokk tal-*flats*.

3.11. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Anthony Abela sabiex jinxtara *heavy duty cast iron with iroko wood bench* għall-prezz ta' €437.00 + VAT sabiex jiġi nstallat fi Pjazza Meme' Scicluna. Il-Kunsillieri kollha qablu meta dawn kienu ġew infurmati verbalment qabel ma saret l-ordni.

3.12. Il-Kunsill qabel unanimament, li għandha tiġi rilaxxata l-garanzija bankarja f'isem Joseph Dimech wara li l-Perit kien iċċertifika li x-xogħol fuq il-bankina quddiem il-propjeta' Nru: 9 Pjazza Meme' Scicluna kien sar skond l-ispeċifikazzjonijiet pero' kellha tinżamm is-somma ta' €100.00 għall-installazzjoni tal-bank imsemmi f'paragrafu 3.11. Jekk kemm –il darba l-bank jiġi nstallat mis-Sur Joseph Dimech, dan l-ammont jerġa' jingħata lura wara li jkunu tnaqqsu l-ispejjeż tal-Perit li jammontaw għal €54.96.

3.13. Il-Kunsillier Joe Camilleri kellu jattendi għall-Konferenza Nazzjonali tat-Trasport Pubbliku li kellha ssir il-Ġimgħa 5 ta' Diċembru 2008, fil-*Hotel Intercontinental* San Giljan fid-9.00 a.m.

3.14. Il-Kunsill qabel unanimament b'mozzjoni mressqa miċ-*Chairman*, ssekondata mill-Kunsillier Joe Camilleri li jingħata l-ammont ta' €150.00 għall-*armar* ta' l-arbli matul ix-Xatt kif ukoll, fi Pjazza Meme' Scicluna għadawl tal-Milied lill-Kumitat Festi Esterni.

3.15. Ġie deciż li t-talba għall-*loading/unloading bay* fi Triq il-Madonna tal-Ġebła, is-Sur Joseph Borg propjetarju ta' l-X-Zone għandu jibgħata lid-Direttorat għall-Immaniġjar tat-traffiku bħala l-Awtorita' kompetenti.

3.16. Inqrat *e-mail* mibgħuta lill-banek dwar talba għas-somma ta' €2,329.37 bħala parti minn *sponsor* ta' żewġ pitturi ta' Esprit Barthelet ta' meta kien joqgħod il-Gzira. L-ammont originali mitlub kien ta' €6,988.12 iżda jekk jixtrihom il-Kunsill, il-prezz ikun ta' €4,658.75. Ġie spjegat li l-Kunsill kien diġa' sab *sponsor* mid-ditta GasanMamo Ltd ta' €2329.37 bil-kundizzjoni li d-differenza ta' l-istess ammont ma tintalabx lill-kumpanija oħra ta' Assikurazzjoni kif ukoll, li l-Kunsill għandu juri dawn il-pitturi lil xi espert ta' l-arti.

3.17. Is-Segretarju Eżekuttiv infurmat, li kopja tal-korrispondenza kienet disponibbli.

10. Affarijiet Oħra

10.1. Il-Kunsillier Joe Camilleri ressaq *invoice* f'isem il-Kunsill Lokali Gzira ndirizzata lis-Sur Clive Demicoli dwar il-ħlas ta' *boundary wall* għas-sit li hemm fi Triq Sliema, Edgar Bernard u Turu Rizzo.

Huwa kompla jgħid, li dan l-*encroachment* ilu mwaqqaf mill-1 ta' Settembru 2002 sa l-aħħar ta' Diċembru 2008 jiġifieri 2,402 ġurnata. Huwa qal ukoll, li kien talab lill-Perit tal-Kunsill sabiex jieħu l-metraġġ tas-sit hawn imsemmi li kien 143 metri kwadri u li l-ammont totali kien ta' €800,106.20.

10.2. Il-Kunsillier Joe Camilleri ppreżenta mozzjoni li kien ser iressaq waqt il-laqqgħa tal-Kumitat Kongunt li għandha ssir fl-10 ta' Diċembru 2008, dwar ħela ta' riżorsi umani u nfiq ta' flus tal-Kunsill biex il-pubbliku jkun jista' jikri s-servizz ta' Gwardjani Lokali (*extra service*).

Wara diskussjoni qasira, l-Kunsill qabel unanimament mal-mozzjoni wara li din għandha tiġi emendata biex tiżdied il-frażi 'sabiex jiġi determinat jekk hemmx bżonn is-servizz tal-Gwardjan Lokali' wara l-kliem 'imur l-uffiċċju tal-Kunsill'.

10.3. Il-Kunsillier Malcolm Camilleri telaq fit-8.30 p.m. minħabba mpenn ieħor.

11. Laqqgħa Oħra

11.1 Peress li ma kienx hemm affarijiet oħra, l-laqqgħa ntemmet fit-8.45 p.m.

Dott. Chris Bonett LL.D.
Sindku

Rowena M. Borg B.A. Dip Mgmt M.I.M.
Segretarju Eżekuttiiv



Gzira Local Council

Ref No: K380/119/08

November 2008 KLG5/24

<u>R/Sheet No:</u>	<u>Description</u>	<u>Value</u>	<u>Chq No:</u>
		€	
842	G4S (Malta) Cash in transit August 2008	30.26	5679
843	G4S (Malta) Cash in transit October 2008	22.69	5680
844	Melita p.l.c. Hello service 08/11/08 - 07/12/08	168.63	5660
845	Melita p.l.c. inv.25799684 01/11/08/31/12/08	23.30	5661
846	Koperattiva Tabelli u Sinjali invoice 10269 Job No: 7609 Traffic Signs	76.28	5705
847	Sierra Book Distributors Invoice No: 46113 Books for Public Library	25.97	5662
848	S. Rausi Trading invoice 21053398 Drinking Water	38.82	5663
849	Infinite Fusion Technologies invoice 9345 network switch & cabinet	1155.67	5685
850	J.F. Mallia Ltd invoice 21 manut. Bozoz diversi toroq.	133.67	5701
851	J.F. Mallia Ltd invoice 19 manut. Bozoz diversi toroq	117.89	5697

852	Conmal Ltd invoice No: 1241 – manut Bozoz	161.94	Cancelled
853	J.F. Mallia Ltd invoice 016 – manut Bozoz	30.28	5698
854	MITTS invoice SIN020865 – Maintenance & Connectivity period Jan – Dec 2008	1,910.31	5664
855	Ms Nathalie Camilleri Librarian services from January – Occtober 2008	1,050.00	5652
856	C.S.D. Office Trade invoice: 23799 stationery	24.78	5665
857	Malta Institute for Computer Sciences difference/computer course appr 17/06/08 invoice No: 188	81.00	5666
858	Media Link Invoice 040286 2 advts Tenders 01/08 & 02/08	122.72	5667
859	A.K.L. Performing Rights 06/08/08 to 05/08/09	20.00	5668
860	FECC (Federation of European Carnival	23.29	5704
861	GO plc tel: 21322157 inv. 21247964 Calls Oct. Rent: November	197.43	5669
862	GO plc tel: 21334254/21341034 invoice 21247121 Calls Oct. Rent Nov 08	54.73	5670
863	GO plc tel: 21341616 inv: 21247132 Calls Oct. Rent Nov.08	22.98	5671
864	Environmental Landscapes Cons. Ltd. invoice 4549 – Oct. 2008	2212.92	5699
865	Allied Newspapers Invoice No: AS1308206 2 advts tenders 01/08 & 02/08	164.73	5700
866	Squire Bookshop invoice 6795 Newspapers October 2008	35.82	5690

867	Steve R. Farrugia Invoice 52 street sweeping grass cutting mechanical sweeping (45 min)	4627.28	5676
868	Steve R. Farrugia invoice 48 Extra Services Sundays	378.52	5677
869	Union Press invoice No: 42210 – 2 advts tenders 01/08 and 02/08	137.35	5678
870	Alberta fire safety security invoice 40685 2 new fire extinguishers	88.00	5703
871	Longbow Ltd invoice 69748 – 1 pkts x 200 plastic bags for litter bins	37.76	5689
872	Mr. Em. Mifsud invoice 2397660 Door to Door for the month of November 08	5590.50	5672
873	Mr. Em. Mifsud invoice 2397661 Hire of Skips for the month of November 08	432.87	5673
874	Mr. Em. Mifsud invoice 2397662 Services Public Convenience October 2008	836.06	5674
875	Mr. Em. Mifsud invoice 2397663 Bulky Service for the month of October 2008 174 Calls	952.48	5675
876	Mr. Joe Borg invoice No: 95 Ducks	46.59	5688
877	The Toolbox – 8131 – 8129-8083-8082- 8070-8035-8112	69.62	5687
878	Stardelta Hardware Store invoice No: 3993421-424-423-425-418-428	190.76	5702